



राजधानी जयपुर में बीते दो दिन से थम-थमकर हो रही बारिश और ओलावृष्टि ने जहां सर्दी बढ़ा दी है, वहीं किसानों को भी बर्बाद करने का काम किया है। शुक्रवार देर रात हुई तेज बारिश से कूकरखेड़ा मंडी में पानी भर गया जिससे खुले में रखी मूंगफली की बोरियां भीग गईं। किसान यहां मूंगफली बेचने के लिए लाये थे, लेकिन खरीद नहीं होने के कारण इन्हें खुले आसमान के नीचे रखा गया था। तस्वीर में साफ दिख रहा है कि मंडी परिसर में खुले में रखी मूंगफली की हजारों बोरियां बारिश के पानी में पड़ी हैं और इनमें रखी मूंगफलियां खराब हो रही हैं।

पार्षद के घर में सड़क

डीडवाना, 8 जनवरी (निस)। नगर पालिका के कारनामों को फेहरिस्त लंबी होती जा रही है। वह पहले से बनी हुई सड़कों का दोबारा निर्माण नहीं करती, बल्कि अब पार्षदों के घरों में भी सड़कों का निर्माण करने लगी है। नगर पालिका डीडवाना ने कुछ समय पूर्व ऐसा ही कारनामा अंजाम दिया है। जानकारी के अनुसार नगर पालिका द्वारा पालिका बोर्ड के सत्ता पक्ष के एक पार्षद के घर के चौक में सड़क का निर्माण कर दिया गया। यही

डीडवाना नगर पालिका ने सत्ता पक्ष के पार्षद के घर के चौक में सड़क बना दी और इसका भुगतान नगर पालिका कोष से किया गया है।

नहीं इस सड़क का भुगतान भी नगर पालिका कोष से किया गया है। इस पार्षद का मकान पतेहपुरी गेट क्षेत्र में है और वह वार्ड संख्या 35 का निवासी है। हैरत की बात है कि इस मामले की जानकारी सत्ता पक्ष व विपक्ष को भी है, लेकिन कोई भी इस मामले को नहीं उठा रहा है। इस संबंध में भाजपा नेता एडवोकेट आसिफ खोखर ने नगर पालिका पर भ्रष्टाचार व अनियमितता को बढ़ावा देने और पार्षदों के निजी हितों के लिए सरकारी धन का दुरुपयोग करने का आरोप लगाया है।

दागी नेताओं को टिकट देने का कारण सार्वजनिक करना होगा

चुनाव आयोग ने सभी राजनीतिक दलों को ऐसा करने के लिए निर्देश दिया

नई दिल्ली, 8 जनवरी (वार्ता)। आपराधिक मामले में फंसे लोगों को टिकट देने वाले दलों को अब 48 घंटे के अंदर सार्वजनिक रूप से बताना होगा कि उन्होंने ऐसे व्यक्ति को किस कारण से टिकट दिया और क्या उन्हें ऐसा कोई प्रत्याशी नहीं मिला जिस पर अपराध का कोई आरोप न हो।

मुख्य निर्वाचन आयुक्त ने शुक्रवार को उत्तर प्रदेश और पंजाब सहित पांच राज्यों में होने वाले चुनाव के कार्यक्रम और व्यवस्थाओं की घोषणा करते हुए कहा कि पार्टियों को ऐसे प्रत्याशी के गुण और उपलब्धियों को पार्टी के पोर्टल पर जानकारी देनी होगी। उन्होंने कहा कि ऐसे मामले में 'जीतने की संभावना' उस

कोलकाता...

(प्रथम पृष्ठ का शेष) कोलकाता को बात करें तो बीते एक सप्ताह में संक्रमितों की संख्या तेजी से बढ़ी है। तीन जनवरी में शहर में 2801 नए केस मिले थे और चार लोगों की मौत हुई थी। इसके अगले तीन दिनों में यह संख्या दुगुनी होकर 6569 तक पहुंच गई। बुधवार को कोलकाता में 6170 नए केस मिले थे और पांच लोगों की कोरोना से मौत हुई। चिकित्सकों व विशेषज्ञों का कहना है कि कोलकाता में ज्यादा मरीज मिलने की वजह बेकाबू भीड़ मुख्य है। महानगर में भीड़ को नियंत्रित करने के उपाय बेअसर साबित हो रहे हैं। हाल ही में हुए कोलकाता नगर निगम के चुनाव, क्रिसमस व नए साल के जश्न के कार्यक्रमों ने भी संक्रमण दर बढ़ाई है। कोलकाता के अलावा पश्चिम बंगाल के 24 परगना जिले में भी बड़ी संख्या में कोरोना मरीज मिल रहे हैं। यहां बीते 24 घंटे में 3118 कोरोना संक्रमित मिले और 18 लोगों की मौत हो गई। इसके साथ राज्य में मरने वालों की संख्या बढ़कर 19,864 तक पहुंच गई।

कोलकाता के अलावा पश्चिम बंगाल के 24 परगना जिले में भी बड़ी संख्या में कोरोना मरीज मिल रहे हैं। यहां बीते 24 घंटे में 3118 कोरोना संक्रमित मिले और 18 लोगों की मौत हो गई। इसके साथ राज्य में मरने वालों की संख्या बढ़कर 19,864 तक पहुंच गई।

प्रदेश में शनिवार को एक ही दिन में चार हजार से ज्यादा नए कोरोना संक्रमित मिले

जयपुर के अलावा अन्य जिलों में भी नए संक्रमितों की संख्या बढ़ने लगी है

—कार्यालय संवाददाता— जयपुर, 8 जनवरी। प्रदेश में शनिवार को एक ही दिन में चार हजार से ज्यादा नए कोरोना संक्रमित मिले हैं। इनमें राजधानी जयपुर में सबसे ज्यादा 1866 नए रोगी पाए गए हैं। इस बीच प्रदेश में ओमक्रॉन के 82 नए मामले भी सामने आए हैं। राज्य में संक्रमण दर बढ़कर 6.45 फीसदी पर हो गई है। इधर कोरोना से अलवर और जोधपुर में दो लोगों की मौत होने के साथ ही एक्टिव केस बढ़कर 14 हजार से अधिक हो गए हैं।

प्रदेश के 31 जिलों में शनिवार को कोरोना संक्रमण के 4108 नए मामले मिले हैं। इससे पहले शुक्रवार को 3300 रोगी पाए गए थे। राजधानी जयपुर में पिछले चौबीस घंटों में सबसे ज्यादा 1866 नए मरीज मिले हैं। वहीं जयपुर के अलावा अब अन्य जिलों में भी नए संक्रमितों की संख्या तेज गति से बढ़ने लगी है। इनमें आठ जिलों में सौ से अधिक नए संक्रमित पाए गए हैं। इसके चलते जोधपुर में 515, उदयपुर में 225, अजमेर में 191, अलवर में

- राज्य के 8 जिलों में सौ से अधिक नए संक्रमित पाए गए हैं।
- प्रदेश में शनिवार को ओमक्रॉन के 82 और मामले सामने आए हैं।
- राज्य में पिछले चौबीस घंटों में कोरोना से दो लोगों की मौत हो गई है, वहीं एक्टिव केस बढ़कर 14 हजार के पार हो गए हैं।

167, बीकानेर में 149, भरतपुर में 144, कोटा में 107, चित्तौड़गढ़ में 83, सीकर में 79, बाड़मेर में 78, सर्वाइमाधोपुर में 67, भीलवाड़ा में 55, सिरोंही में 54, पाली में 51, राजसमंद में 43, झालावाड़ में 39, बांसवाड़ा में 34, टोंक में 28, जोधपुर और चित्तौड़गढ़ में 23, जैसलमेर में 20, हनुमानगढ़ में 15, डूंगरपुर में 14, बूंदी में 13, नागौर में 9, दीपा में 6, चूरू व बारा में 2-2 तथा गौतमपुर व झुंझुनू में 1-1 नया संक्रमित मिला है। वहीं दो जिलों करौली और जालोर संक्रमण का कोई भी नया मामला सामने नहीं आया है।

उधर प्रदेश में ओमक्रॉन के मामले बढ़ते ही जा रहे हैं। शनिवार को आई जीनोम सिक्वेंसिंग रिपोर्ट में 82 नए मामलों की पुष्टि हुई है।

इनमें सर्वाधिक 69 मरीज जयपुर जिले के हैं। इसके अलावा अलवर में 3, सीकर में 2, धौलपुर, करौली, जोधपुर और चित्तौड़गढ़ में 1-1 ओमक्रॉन संक्रमित मिला है। वहीं चार रोगी अन्य राज्यों के मिले हैं। इन सभी को ओमक्रॉन डेडिक्टेड वार्ड में भर्ती कराया गया है।

राज्य में अब तक इस वैरिएंट के कुल 373 मामले सामने आ चुके हैं। इनमें सबसे ज्यादा 275 संक्रमित

दिल्ली और महाराष्ट्र में कोरोना का कहर

नई दिल्ली, 8 जनवरी। ओमक्रॉन वैरिएंट के खतरे के बीच भारत में कोरोना के नए मामलों में तेजी से उछाल देखा जा रहा है। राष्ट्रीय राजधानी दिल्ली समेत देश के कई अन्य राज्यों में कोरोना के मामलों में लगातार बढ़ोतरी जारी है।

दिल्ली में शनिवार को पिछले 24 घंटों के अंदर 20 हजार से अधिक नए मामले दर्ज किए गए। महाराष्ट्र में पिछले 24 घंटे में कोरोना वायरस के 41 हजार से ज्यादा नए मामले सामने आए हैं। देशभर में कोरोना का नया वैरिएंट ओमक्रॉन भी लगातार बढ़ता जा रहा है। देश के 27 राज्यों और केंद्रशासित प्रदेशों में ओमक्रॉन के कुल 3,071 मामले सामने आ चुके हैं। इनमें से 1,203 मरीज टीक हो चुके हैं। इस नए वैरिएंट के सबसे ज्यादा मामले महाराष्ट्र से आ रहे हैं। शनिवार शाम दिल्ली के स्वास्थ्य विभाग के आंकड़ों के अनुसार शनिवार को 20,181 कोरोना के नए मामले सामने आए।

सिंह की पार्टी भाजपा के साथ मिलकर चुनाव लड़ेगी। उल्लेखनीय है कि शिरोमणि अकाली दल (संयुक्त) मुझे दो नेतृत्व संबंधी मतभेदों के कारण मुख्य दल से अलग हो गया था। उत्तराखंड में कांग्रेस राज्य के पूर्व मुख्यमंत्री हरिश् चतुर्वेदी ने चुनाव मैदान में उतर रही हैं। वहीं भाजपा की स्थिति कमजोर है। दरअसल, भाजपा सत्ता विरोधी मानसिकता से तो पीड़ित है ही, पार्टी हाई कमान राज्य में तीन मुख्यमंत्री बदल चुकी है। गोवा, जहाँ गुणमूल कांग्रेस और आप बड़े जोर-शोर से चुनाव मैदान में उतर रही हैं, में मुख्य चुनावी लड़ाई सत्तारूढ़ भाजपा तथा कांग्रेस के बीच है। मणिपुर में भाजपा का मुकामबला कांग्रेस और टी.एम.सी. से है।

मुख्य चुनाव आयुक्त सुशील चन्द्र ने कहा कि जहाँ उत्तर प्रदेश में चुनाव 10 फरवरी से लेकर 7 मार्च तक सात चरणों में होंगे, वहीं उत्तराखंड और गोवा के चुनाव एक ही चरण में, 14 फरवरी को होंगे। उधर, मणिपुर में दो चरणों में होने वाले चुनाव 27 फरवरी एवं 3 मार्च

मु.मंत्री चन्नी के चंद महीनों के कार्यकाल में तीसरी बार डी.जी.पी. बदले गये

पंजाब सरकार ने चुनाव तारीखों की घोषणा होते ही आनन-फानन में डी.जी.पी. बदलने का फैसला किया

- उल्लेखनीय है कि, यू.पी.एस.सी. की ओर से 4 जनवरी को पंजाब में स्थायी डी.जी.पी. की नियुक्ति के लिए तीन अफसरों का पैनाल भेज दिया गया था। सुबूतों के अनुसार गुरुवार रात मुख्यमंत्री ने पैनाल पर विचार किया।

चंडीगढ़, 8 जनवरी। पंजाब विधानसभा चुनाव की तारीख की घोषणा होते ही मुख्यमंत्री चरणजीत सिंह चन्नी के नेतृत्व वाली कांग्रेस सरकार ने डायरेक्टर जनरल ऑफ पुलिस (डी.जी.पी.) सिद्धार्थ चट्टोपाध्याय को पद से हटा दिया है। पंजाब सरकार ने डी.जी.पी. के पद पर आर.पी.एस. अधिकारी वी.के. भवरा को राज्य का नया पुलिस महानिदेशक (डी.जी.पी.) नियुक्त किया है। भवरा चन्नी सरकार के कार्यकाल के चंद महीनों में कार्यभार संभालने वाले तीसरे डी.जी.पी. हैं। वी.के.भवरा ने कार्यवाहक डी.जी.पी. सिद्धार्थ चट्टोपाध्याय का स्थान लिया है। माना जा रहा है कि 5

जनवरी को प्रधानमंत्री नरेंद्र मोदी की पंजाब यात्रा के दौरान सुरक्षा में चूक मामले के बाद चट्टोपाध्याय पर कार्रवाई की गई है। चन्नी सरकार की ओर से जारी सरकारी आदेश में कहा गया है कि वीरश कुमार भवरा का कार्यकाल पदभार ग्रहण करने की तारीख से कम से कम दो साल के लिए होगा। इससे पहले संघ लोक सेवा आयोग ने राज्य में शीर्ष पुलिस पद के

लिए पूर्व डी.जी.पी. दिनकर गुप्ता, भवरा और प्रबोध कुमार समेत तीन नामों का पैनाल राज्य सरकार को भेजा था। कार्यभार संभालने के बाद नवनिर्वाचित डी.जी.पी. ने कहा कि पंजाब विधानसभा चुनाव-2022 करीब हैं और पंजाब पुलिस चुनाव का सुचारु संचालन सुनिश्चित करेगी। चुनाव को ध्यान में रखते हुए पुलिस यह भी

सुनिश्चित करेगी कि चुनाव प्रलोभन मुक्त तरीके से हो। उनका ध्यान राज्य से नशीली दवाओं के खतरे और आतंकवाद को खत्म करने पर होगा। पीपल सेंट्रिक पुलिसिंग और लोक सेवा वितरण उनकी सर्वोच्च प्राथमिकताओं में है।

उल्लेखनीय है कि यू.पी.एस.सी. की ओर से 4 जनवरी को पंजाब में स्थायी डी.जी.पी. की नियुक्ति के लिए तीन अफसरों का पैनाल भेज दिया गया था। सुबूतों के अनुसार गुरुवार रात मुख्यमंत्री ने पैनाल पर विचार किया। रात एक बजे बुलाई बैठक में मुख्यमंत्री चन्नी के अलावा उपमुख्यमंत्री सुखविंदर सिंह रंधावा, मुख्य सचिव अनिरुद्ध तिवारी आदि मौजूद थे।

	उत्तर प्रदेश	उत्तर प्रदेश	उत्तर प्रदेश	उत्तर प्रदेश	उत्तर प्रदेश	उत्तर प्रदेश
	प्रथम चरण	द्वितीय चरण	तृतीय चरण	चौथा चरण	पांचवा चरण	छठा चरण
		पंजाब			मणिपुर	मणिपुर
		उत्तराखण्ड			प्रथम चरण	द्वितीय चरण
		गोवा				
अधिसूचना	14.1.2022	21.1.2022	25.1.2022	27.1.2022	1.2.2022	4.2.2022
की तिथि	शुक्रवार	शुक्रवार	मंगलवार	मंगलवार	मंगलवार	शुक्रवार
नामांकन की तिथि	21.1.2022	28.1.2022	01.2.2022	03.2.2022	08.2.2022	11.2.2022
अंतिम तिथि	शुक्रवार	शुक्रवार	मंगलवार	गुरुवार	गुरुवार	शुक्रवार
नामांकनों की तिथि	24.1.2022	29.1.2022	2.2.2022	4.2.2022	9.2.2022	14.2.2022
सूक्ष्म जाँच तिथि	सोमवार	शनिवार	बुधवार	शुक्रवार	बुधवार	सोमवार
नाम वापसी की तिथि	27.1.2022	31.1.2022	4.2.2022	7.2.2022	11.2.2022	16.2.2022
अंतिम तिथि	गुरुवार	सोमवार	शुक्रवार	सोमवार	शुक्रवार	बुधवार
मतदान तिथि	10.2.2022	14.2.2022	20.2.2022	23.2.2022	27.2.2022	03.3.2022

स्टेशन डवलपमेंट ...

(प्रथम पृष्ठ का शेष) का रिडेवलपमेंट हो चुका है उनके लिए यात्रियों से 10 रुपए से 50 रुपए तक का चार्ज वसूला जाएगा। यात्रियों से ऐसे स्टेशनों से ट्रेन में चढ़ने या उतरने दोनों पर (एस.डी.एफ.) लिया जाएगा और इसके यात्रा टिकट में जोड़ा जाएगा, जिससे टिकट महंगे होंगे। यह कदम रेलवे की ओर स्टेशनों की रिडेवलपमेंट के लिए पैसा जुटाने में मदद करने के लिए है।

अनिरुद्ध पैसंजरी के लिए एच फीस 10 रुपए होगी। इसी तरह रिजर्व्ड नॉन-एसी यात्रियों के लिए 25 रुपए, रिजर्व्ड एसी पैसंजरी के लिए 50 रुपए होगी। इतना

ही नहीं प्लेटफॉर्म टिकट खरीदने वालों को भी इसके लिए 10 रुपए चुकाने होंगे। उतरने वाले यात्रियों के लिए यह राशि उक्त दरों की 50 होगी। अगर कोई यात्री ऐसे किसी रेलवे स्टेशन से चढ़ता है और ऐसे ही स्टेशन पर ही उतरता है तो उस स्थिति में एच.डी.एफ. एफ्लिकेबल रेट का 1.5 गुना होगा। रेलवे कई स्टेशनों को रिडेवलप (पुनर्विकसित) करने की योजना पर काम कर रहा है। इन स्टेशनों पर उपलब्ध सुविधाओं के लिए यात्रियों को हवाई अड्डों पर लगने वाले यूजर डेवलपमेंट फीस (एस.डी.एफ.) की तरह अलग से शुल्क देना होगा।

बयाना में...

(प्रथम पृष्ठ का शेष) पर उनकी विशेष पकड़ थी। उन्होंने माध्यमिक शिक्षा बोर्ड परीक्षा की मैरिट सूची में भी स्थान पाया था। वह कई बार स्कूली संसद के प्रेसिडेंट भी चुने गए तथा इतने बड़े पद पर होते हुए भी बचपन की भाँति अब भी वह व्यवहार कुशल है। गत दिनों लम्बे अंतराल बाद जब वह अपने पिता के निधन पर बयाना आए थे तो उन्होंने बचपन के कई लम्हों को ताजा किया था। उनकी पत्नी अंजली भावरा भी एक आईएस अफसर है। वहीं छोटा भाई योगेश भावरा स्वतंत्र पत्रकार है।

'चीन ने "सेफ व सुरक्षित" विन्टर...

(प्रथम पृष्ठ का शेष) बीजिंग के विन्टर ओलम्पिक्स को लेकर अमेरिका और उसके कुछ सहयोगियों के "राजनैतिक रूख" को नकारने में चीन तत्पर रहा है और बदला लेने की धमकी दे चुका है। वह बदला किस प्रकार से लेगा, यह अब भी स्पष्ट नहीं है, लेकिन अमेरिका की भाँति ही उसने अपने इरादे जाहिर कर दिए हैं।

बीजिंग 2022 खेलों की प्रवक्ता यान जिआरोंग ने अमेरिका द्वारा की गई सार्वजनिक आलोचना से आहत होते हुए कहा कि ओलंपिक और खेलों का इस्तेमाल राजनीतिक औजार के रूप में नहीं होना चाहिए और खेलों का राजनीतिकरण सिर्फ विभाजन ही पैदा कर सकता है।

लेकिन डब्ल्यू.एच.ओ. के आयातकालीन विषय के निदेशक माइकल रेयान ने अब कहा है कि संयुक्त राष्ट्र संघ की स्वास्थ्य एजेंसी ने खेलों की सुरक्षित मेजबानी को लेकर एक तकनीकी मशीनरि आदेश दे देने के लिए इन्टरनेशनल ओलम्पिक कमेटी

(आई.ओ.सी.) के साथ मिलकर काम किया है। उन्होंने कहा कि "चीन की सरकार ने इसके संबंध में कठोर उपाय किए हैं और उसने विभिन्न प्लेबुक्स की एक शृंखला जारी की है। हम आई.ओ.सी. के साथ इन प्लेबुक्स की समीक्षा कर रहे हैं।" उन्होंने आगे कहा कि "उपलब्ध जानकारी के आधार पर मैं इसके प्रति आश्चर्य नहीं हूँ कि खेलों के लिए किए गए उपाय काफी कठोर व मजबूत हैं और इस संदर्भ में हमें बीमारी के संक्रमण का कोई बड़ा जोखिम नजर नहीं आता।"

नैशनल ओलम्पिक कमेटी, बीजिंग 2022 के आयोजकों, इन्टरनेशनल फेडरेशन और आई.ओ.सी. के बीच बंद कमरे में हुई एक मीटिंग में इस विचार को खारिज कर दिया गया कि "4 से 20 फरवरी तक आयोजित हो रहे इन खेलों को वैश्विक महामारी के मद्देनजर स्थगित कर दिया जाए।"

चीन में वर्ष 2019 के अंत में इस वायरस का उद्भव हुआ था, लेकिन

उसने कोविड-19 को लेकर "ज़िरो-टॉलरन्स" की नीति अपनाई है और वह विन्टर ओलम्पिक्स और इसके बाद होने वाले पैरालम्पिक्स पर इस वैश्विक महामारी का कम से कम प्रभाव पड़ना सुनिश्चित कर रहा है।

इस बीच चीन के "ग्लोबल टाइम्स" के बीजिंग 2022 खेलों की प्रवक्ता के हवाले से कहा है कि कोविड-19 महामारी की रोकथाम व नियंत्रण तैयारियों, सर्विस एश्यांस, सिस्टम, इन्फ्रास्ट्रक्चर और खेल स्थलों के निर्माण सहित सभी पहलुओं को लेकर चीन पूर्ण चौकस रहा है।

खेलों की प्रवक्ता ने कहा कि विश्व की वर्तमान स्थिति को देखते हुए इस प्रकार के अन्तर्राष्ट्रीय आयोजन की मेजबानी करना अपने आप में चुनौतीपूर्ण है और बीजिंग ने इन खेलों

की तैयारी के दौरान वायरस के म्यूटेशन और वैश्विक आलोचनाओं के बावजूद अपना आत्मविश्वास कामय रखा है। चीन के राष्ट्रपति शी जिंपिंग ने अपने नववर्ष संबोधन में कहा भी है कि "विश्व की नज़रे अब चीन पर टिक रही हैं और चीन तैयार है।"

ग्रीष्मकालीन ओलम्पिक्स में हर बार अच्छे परिणाम दे चुकी चीन की टीम को शीतकालीन खेलों के इतिहास में अब भी किसी कामयाबी की तलाश है। पिछले विन्टर गेम्स में चीन के एथलीट्स ने कुल 13 स्वर्ण पदक जीते थे और इनमें से अधिकांश पदक शॉर्ट ट्रैक स्पीड स्केटिंग में मिले थे। अपने देश में होने जा रहे आगामी विन्टर ओलम्पिक्स को टीम चाइना के लिए कामयाबी के एक सर्वश्रेष्ठ मौके के तौर पर देखा जा रहा है।

मिशनरीज ऑफ चैरिटी संस्था के लिए विदेशी फंडिंग बहाल की केन्द्र सरकार ने

अभी दो हफ्ते पहले ही इस संस्था को विदेशों से मिल रहे फंड को गड़बड़ी की आशंका के चलते रोक दिया गया था

नई दिल्ली 8 जनवरी (वार्ता)। मिशनरीज ऑफ चैरिटी का विदेशी अंशदान नियमन अधिनियम (एफ.सी.आर.ए.) पंजीकरण शिवाजी को बहाल कर दिया गया। विदेशी फंडिंग प्राप्त करने के लिए वैध प्रमाणिकरण वाले संगठनों की सूची में इसका नाम फिर से जुड़ा गया है। इससे पहले केंद्रीय गृह मंत्रालय ने कहा था कि मिशनरीज ऑफ चैरिटी के लिए एफ.सी.आर.ए. के तहत नवीनीकरण के आवेदन को प्रतिकूल इनपुट के कारण अस्वीकार कर दिया गया था। गौरतलब है कि मिशनरीज ऑफ चैरिटी एफ.सी.आर.ए. के तहत पंजीकृत है। तृणमूल कांग्रेस के नेता डेरेक ओ ब्रायन ने ट्वीट किया, प्यार की शक्ति/संत मदर टेरेसा के मिशनरीज ऑफ चैरिटी का एफ.सी.आर.ए.

पंजीकरण पुनः बहाल हो गया है। 'प्रतिकूल इनपुट' ने बहुतों को परेशान किया, जो दो सप्ताह बाद समाप्त हो गया। प्यार की शक्ति 56 इंच की ताकत से अधिक मजबूत है। मिशनरीज ऑफ चैरिटी कोलकाता और उसके आसपास के विभिन्न चर्चों में बड़ी संख्या में बेघर, अनाथ और कुछ रोगियों को मुफ्त भोजन, आश्रय और चिकित्सा उपचार प्रदान करता है।

केंद्रीय गृह मंत्रालय ने एक जनवरी को 5,900 से अधिक संगठनों को एफ.सी.आर.ए. सूची से हटा दिया था। गृह राज्य मंत्री नित्यानंद राय ने फरवरी 2021 में राज्यसभा में एक लिखित उत्तर में कहा कि 2016 से 2020 के बीच 6600 से अधिक गैर सरकारी संगठनों और संघों के एफ.सी.आर.ए. पंजीकरण प्रमाणपत्र रद्द कर दिए गए थे।